

17 ta' Jannar, 1953

Imhaller :

L-Onor. Dr. W. Harding, B.Litt., LL.D.

Il-Pulizija versus Giuseppa Taljana

**Spergur — Xhieda — Verbal tal-Qorti —  
Art. 585 Kap. 15 u Art. 461 Kap. 12.**

*Meta tigi attakata l-kredibiltà ta' xhud bi provi li f'okkazzjonijiet oħra huwa għamel dikjarazzjonijiet li ma jinkluz maz-xhieda tiegħu, u meta daww id-dikjarazzjonijiet ikunu saru bil-miktub, allura, qabel ma ssirlu ebda mistoqsija fuqhom, daww id-dikjarazzjonijiet għandhom jiġu murija lix-xhud, sabiez ikun jista' jgħid jekk verament għamelx daww id-dikjarazzjonijiet u jkollu l-oppurtunità li jispjegahom. L-ommissjoni ta' din il-formalitù, li hija preskritta mill-liġi, għandha jkollha l-importanza tagħha.*

*Bejn verbal tal-Qorti meħud f'kawża kriminali privata fis-sens li l-kwerelat "skuża ruħu", u verbal fis-sens li l-kwerelat "jiddispjaci", hemm differenza mhux merament ta' kliem. B'mod li jekk l-imputat jixhed li f'kawża preċedenti fejn kien kwerelat huwa ma kienx skuża ruħu, ma jkunx ha g'urament falz jekk f'dik il-kawża preċedenti huwa kien biss iddikjara li jiddispjaci mill-incident.*

*Verbal tal-Qorti għandu ċertament il-forza tiegħu; iżda jista' jkun hemm ċirkustanzi li jivvulneraw.*

B'sentenza tal-Qorti Kriminali tal-Magistrati ta' Malta tas-26 ta' Novembru 1952, l-imsemmija Taljana giet misjuba hatja ta' spergur, u kundannata għall-piena tal-lavuri furzati għal żmien disa' xhur u għall-interdizzjoni ġenerali, skond il-liġi, għal żmien hames snin :

Trattat l-appell ta' l-imputata minn din is-sentenza, din il-Qorti, wara li ezaminat il-provi, u wara li semgħet id-diskusjoni, irriflettiet;

L-imputazzjoni hija fis-sens li fl-okkażjoni tal-kawża kriminali riferita fl-atti, deċiża fit-22 ta' Awissu 1952, l-appellanti odjerna qalet b'gurament li hija ma kienetx "skużat ruhha", mentri fl-okkażjoni tal-kawża transatta fl-10 ta' Jannar 1952 kien tniżżet il-verbal li jinsab il-lum eżibit in kopja fol. 7 ta' dan l-inkartament;

L-Imhalled sedenti, wara li kkunsidra l-kwistjoni, jidhir li ma jistax jasal għall-konklużjoni li għaliha wasal il-Magistrat; għal dawn ir-raġunijiet;

1. Skond l-art. 585 Kap. 15, meta tigi attakkata l-kredibilità tax-xhud (kif gara f'dan il-każ) bi provi li f'okkażjonijiet oħra hu għamel dikjarazzjonijiet li ma jaqblux max-xhieda tiegħu, u meta (bhal f'dan il-każ) dawn id-dikjarazzjonijiet ikunu saru "bil-miktub", allura, qabel ma ssirli ebda inistojnija fuqhom, dawk id-dikjarazzjonijiet għandhom jiġu murija lix-xhud, biex ikun jista' jgħid jekk verament għamelx dawk id-dikjarazzjonijiet, u jkollu i-opportunità li jispjegahom. Dan l-artikolu, li qiegħed fil-Kodiċi tal-Proċedura Civili, huwa magħmul applikabili għall-proċeduri kriminali bid-dispost espress ta' l-art. 641 tal-Kodiċi Kriminali, Kap. 12. Issa ma jirriżulta minn ebda prova li l-verbal fol. 7 gie muri lill-imputata qabel ma l-P.L. Bonello attakka l-kredibilità tagħha fil-kawża, imbagħad deċiża fit-22 ta' Awissu 1952, biex l-imputata tista' tifhem sewwa liema kienet did-dikjarazzjoni hekk verbalizzata, x'kienu sewwa t-termini tagħha, u sabiex jekk kien il-każ, tispjega ruhha b'dik id-dikjarazzjoni quddiemha. L-ommissjoni ta' din il-formalità preskritta mill-ligi għandha jkollha l-importanza tagħha;

2. Fix-xhieda tagħha l-lum inkriminata l-imputata eadret li kienet "skużat ruhha". Issa, fil-verbal fol. 7 ma hemmx proprjament li hija "skużat ruhha", imma li "jiddispijaċiha". Id-differenza ma hi, kif wieħed jista' "prima facie" jaħseb, merament ta' kliem. L-Imhalled sedenti jista' jagħti dawl fuq dan il-pont mill-esperjenza tiegħu tal-professjoni legali orma j ta' qrib l-erbgha u tletin sena. Infatti, f'dawn ix-xorti ta'

kawzi kriminali ta' ingurja kien jgri spiss li l-partijiet ikunu nklinati jirrangaw, ghax fil-fatt il-kwerelat ikun iddispjacieh: imma ta' spiss il-kwerelat kien jinsisti li titnizzel dikjarazzjoni fis-sens li l-kwerelat qiegħed "jiskuza ruħu", u l-kwerelat ma kienx ikun irid jaf b'dan, għaliex, partikularment għannies ta' levatura ta' dawk li aktar spiss ikollhom dawn il-kawzi, kienet kunsidrata haġa avvivalenti li wieħed, kif kienu jgħidu huma, testwalment, "jigiddeb ruħu fil-Qorti". Bħala konsegwenza ta' dan l-ostakolu, il-professionisti ta' allura sabu "modus operandi" biex inehhu dan l-ostakolu u jiffacilitaw it-transazzjonijiet; u minflok li kien jtnizzel verbal bil-kliem "il querelato si disdice", jew "il querelato si scusa", giet eskogitata l-frazi "si dichiara dolente dell'accaduto", u għal din il-frazi l-kwerelat ma kienx isib ogġezzjoni, ghax verament kien ikun iddispjacieh, bia però ma jkunx isofri l-affront "li jgiddeb ruħu". Għalhekk verament ma hemmx antinomja bejn dak li l-imputata qalet fix-xhieda tagħha nkriminata u bejn il-verbal, ghax id-dikjarazzjoni fil-verbal kienet f'sens ta' dispjacir, imma mhux f'sens ta' skuza; u l-P.L. Bonello staqsa lill-imputata "jekk kienetx skużat ruħha". U din è-cirkustanza turi kemm kienet importanti, u kemm tista' tkun importanti, l-osservanza tal-formalità ta' l-art. 585; ghax kieku gie mħares dak l-artikolu, l-incidnt seta' gie aktarx evitat;

3. Ma hemmx dubju li verbal tal-Qorti għandu l-forza tiegħu, tant ghax ir-Registratur tal-Qorti huwa kunsidrat, meta jnizzel verbal, bħala "magister notarius", u anki ghax "omnis praesumuntur acta rite et recte". Izda f'dan il-kaz partikulari hemm cirkustanza fundamentali li tivvulnera dak il-verbal. Infatti l-Avukat Dr. Mifsud, fix-xhieda tiegħu fol. 24. hekk qal:— "Jiena kont difensur ta' l-imputata f'diversi kawzi privati, u jien diversi drabi kont ikkonsultajtha tiskuza ruħha meta kien fi-interess tagħha. Gie li kont nagħmel hekk minn rajja". Aktar tard, l-istess xhud qal, b'riferenza għall-verbal fuq insemmi:— "Jien ma nafx x'inkiteb, għalkemm kont prezenti fi-awla. Għandi l-impressjoni li d-dikjarazzjoni giet dettata mill-P.L. Bonello";

Issa, l-imputata xehdet f'din il-kawza illi hija ma tafx li d-difensur tagħha kien skuza ruħu għaliha; u mhix haġa tal-

għageb li ma tafx hija, jekk lanqas kien jaf x'għe verbalizzat id-difensur tagħha stess, kif stqarr hu fix-xhieda tiegħu fuq stralċjata;

Aktarx jidher li fil-konfuzjoni tal-hafna kawzi li kellhom bejniethom l-imputata u/jew żewġha u Giuseppe Galea u/jew martu, sar dan il-verbal bla ma t-termini tiegħu preċiżi gew komunikati lill-imputata, tant li din baqgħet bl-impresjoni li kienet wehlet għaxar xelini, li f'dak il-verbal jissemmu bhala s-somma ta' l-onorarju tad-difensur. Ma għandux jintnesa li l-faiz jehtieg, biex jiġi nkriminat bhala tali, li jiġi attestat "xjentement", u żball jeskludi l-element intenzjonali. Kif josserva l-Carrara (Progr. Parte Speciale, Vol. V, para. 2678), "la falsità del deposito non deve cercarsi nella proposizione affermata dal testimonio, ma nel rapporto fra quella proposizione e lo stato di credenza della mente del testimone";

Dawn it-tliet raġunijiet, kif fuq partikolaregġjati, jingeneraw fl-animu tal-gudikant dubju serju, li minhabba fil-h is-tess gudikant ma jhossx li jista' jirritjeni lill-imputata hatja ta' l-addebitu lilha magħmul;

Għalhekk il-Qorti tiddecidi billi tilqa' l-appell, thassar is-sentenza appellata, tiddikjara l-imputata mhix hatja, u tordna li tigi liberata;